

Føroyskur landabásur á Seafood Expo Global

Kravfesting

0. Samandráttur

Føroya Arbeiðsgevarafelag biður um tilboð uppá sniðgeving, uppseting og niðurtøku av føroyskum landabási á Seafood Expo Global (SEG) í Barcelona, umframt aðrar tænar í hesum sambandi.

Biðið verður um tilboð uppá landabásin á messuni í 2025, við móguleika fyri leinging til messurnar í 2026 og 2027.

Talan er um alment útboð.

1. Vegleiðandi tíðarætlan fyri útboðið:

26-03-2024: Kunnandi fundur, har áhugaðir tilboðsgevarar fáa høvi at seta spurningar.

15-05-2024: Síðsta freist at lata tilboð inn til Føroya Arbeiðsgevarafelag

10-06-2024: Sáttmáli undirskrivast við veitara.

Talan er um vegleiðandi tíðarætlan, har dagfestingarnar kunnu broytast, t.d. í mun til broytingar í krøvunum frá fyriskiparunum av SEG. Annars skal veitarin senda inn allar tær upplýsingar, sum fyriskipararnir av SEG krevja í sambandi við bygging av básinum, sí hjálagda skjal í "Exhibitor Task Checklist 2024".

2. Grundleggjandi krøv

Á hvørjum ári eru samráðingar við fyriskipararnar av messuni um plássi og stødd av bási. Føroyski landabásurin hevur seinastu árin verið í høll 2 í Fira Barcelona Gran Via Venue (sí yvirlitsplan yvir høll 2 í hjáløgðum skjali).

Básplássið er í 2024 í alt 428 fermetrar. Fermetratalið kann broytast frá ár til ár, alt eftir áhuganum frá luttakandi fyrirkunum.

Landabásurin skal til eina og hvørja tíð lúka tey krøv og ásetingar, sum verða settar av fyriskiparunum á SEG, herundir Design Regulations & Height Restrictions (sí hjálagt skjal), og tær deadlines sum eru fyri at lata inn tilfar til messufyriskipararnar, sum nærri lýst í Exhibitor Action Checklist (sí hjálagt skjal) á hvørjum ári.

3. Veitingar

Básurin:

Yvirlitsplanur

Uppgávan fevnir um at gera ein yvirlitsplan yvir básin, har tað sæst hvussu skilaveggirnir verða settir upp, og har tað er tilskilað hvørji øki, hvør einstøk fyrirkøka ræður yvir.

Á sumri á hvørjum árið kunnu fyrirkøkurnar seta fram ynski um hvussu nógvar fermetrar tær ynskja á messuni komandi ár. Føroya Arbeiðsgevarafelag tillagar síðani ynskini, so samlaða fermetratalið hóskar til básstøddina. Yvirlitsplanurin kann tí broytast nakað frá ári til ár, og er tað uppgávan hjá veitaranum at gera nýggjan yvirlitsplan á hvørjum ári.

Hóast talan er um ein felags landabás, er samstundis umráðandi, at yvirlitsplanurin gevur móguleika fyri, at hvør fyrirkøka hevur sítt egnu øki, og at teir veitarar, sum ynskja tað, hava móguleika fyri einum fundarhøli til fundir við kundarnar. Hetta merkir eisini, at talan sum útgangsstøði ikki kann verða um ein bás við opnum landslagi.

Innrætting: Veitarin skal samskipa við fyrirkornar, hvussu einstøku básarnar skulu innrættast, um fyrirkornar hava serlig ynski til innilokað fundarhøli, goymslurúm, staðseting í mun til aðra fyrirkorn osfr.

Veitarin fær í seinasta lagi 1. september 2025 eitt yvirlit frá Føroya Arbeiðsgevarafelag yvir luttakandi fyrirkornar, og hvussu nógvar fermetrar hvør einstøk fyrirkorn hefur fingið tillutað. Út frá hesum og eftir at hava innheintað nærri ynski frá fyrirkornum, skal veitarin gera eitt uppskot til yvirlitplan, sum skal sendast Vinnuhúsinum til góðkenningar.

Um Føroya Arbeiðsgevarafelag ynskir broytingar, verða hesar sendar veitaranum skjótast gjørligt, og skal veitarin tillaga yvirlitplanin eftir hesum.

Krøv til tilfar og grafiskan samleika: Básurin skal byggjast upp við gólvi, skilaveggjum og einum grafiskum samleika, sum fortelur teimum vitjandi, at talan er um føroyska landabásin. Básurin skal hava eina grafiska heild, tó at hvør fyrirkorn sjálv ræður yvir sínum plássi á básinum.

Grafiski samleikin skal ímynda góðsku, reinleika og føroyska/norðurlenska upprunan.

Gólvið: Ynski er um at byggja upp eitt plant gólv, sum er gott at ganga á, evt. við belegningi s.s. teppi ella trægólvi. Í tilboðnum skal upplýsast um hædd, tjúkd og tilfar av gólvinum og evt. belegningi.

Ljós: Tað er umráðandi at hava góð ljósviðurskipti á básinum. Tilfar o.a., ið hongur á veggjunum, skal vera sjónligt og væl upplýst. Harumframt kann ljós verða nýtt til at lýsa upp aðra skelting.

Skilaveggir: Veggirnir skulu verða úr so mikið góðum tilfari, at teir eru stabilir, hóast nógv fólk og virksemi er á økinum. Veggirnir á básinum skulu vera í einum liti, sum hóskar til grafisku heildarmyndina. Liturin á veggjum og gólvinum/teppinum skal ikki órógva heildarupplivingina av teimum einstøku básunum á landabásinum. Í tilboðnum skal upplýsast um tjúkd og tilfar av veggjunum og hædd á gólvinum.

Skelting v.m.: Tann føroyski landabásurin skal hava skelting ella líknandi, sum greitt vísir, at talan er um føroyska landabásin. Orðini “Faroe Islands” skulu síggjast týðiliga, og tað skal bæði langt frá og tá tú stendur nær við landabásin vera sjónligt, at talan er um føroyska landabásin.- Skeltingin skal annars passa inn í heildina av básinum.

Veitarin hefur ábyrgdina av skelting eftir galdandi reglum. Tað merkir eisini, at veitari má kanna umstøðurnar fyri atskelting á SEG, eitt nú um ætlanin er at heingja upp skelti í stáltráði e.t.

Uppseting og niðurtøka av bási: Uppgávan fevnir um uppseting av bási sambært sniðgevingini og um niðurtøku av básinum. Um neyðugt skal veitarin eisini syrgja fyri, at ábøtur verða gjørdar á básin, meðan messan er, so góðskan á básinum verður varðveitt funktionelt og estetisk.

Veitarin sleppur inn á økið tá fyriskiparin av SEG loyvir tí (sambært galdandi reglum hjá SEG), og básurin skal í seinasta lagi verða klárur til nýtslu 4 tímar áðrenn messan letur upp fyri gestum.

Niðurtøkan av básinum kann byrja, tá messan er endað, í tráð við reglurnar hjá SEG. Um tilfar til gerð av básinum skal goymast, er hetta eisini uppgávan hjá veitaranum.

Býtið á fermetrum á messuni SEG 2024 er hetta:

- Bakkafrost (133 m²)
- Varðin Pelagic (43 m²)
- JFK (45 m²)
- Pelagos (44 m²)
- North Pelagic (35 m²)
- Hiddenfjord (40 m²)
- PRG (20 m²)
- Landshandilin (15 m²)
- Rainbow Seafood (9,25 m²)
- Vaðhorn (9,25 m²)
- Enniberg (7,5 m²)
- Maresco (7,5m²)
- Servicerúm (19,5 m²)

Fermetrabýtið og talið á luttakandi fyrirkøsum kann broytast frá ár til ár.

Avmarkingar:

Uppgávan, sum er boðin út, fevnir ikki um ráðgeving ella sniðgeving í mun til einstøku luttakandi fyrirkøsum á teimum ymiskum básunum, eitt nú grafiskt tilfar v.m. sum lýsir einstøku fyrirkøsum á básinum. Heldur ikki um flutning ella goymslu av tilfari, sum framsýnarar sjálvir framleiða.

Innbúgv (samskipti við fyrirkurnar):

Veitarin skal tryggja, at neyðuga innbúgv er til staðar á teimum einstøku básunum so sum stólar, borð o.s.fr. Hetta má samskipast við fyrirkurnar, og fyrirkurnar gjalda kostnaðin av leigu av innbúgv v.m. Fyrirkurnar skulu fakturerast beinleiðis av veitaranum, og er hetta Føroya Arbeiðsgevarafelag óviðkomandi.

Um fyrirkurnar hava serlig ynski, eitt nú um loft í fundarhølum ella serliga útgerð, skulu fyrirkurnar fakturerast serstakt fyri hetta.

Veitingar til básin:

Hvør básur skal hava atgongd til streym.

Køkurin í servicerúminum skal hava rennandi vatn og frárensl og skal annars fylgja teimum forskriftum, sum SEG ger. Veitarin skal eisini syrgja fyri reingerð av básinum, meðan messan er, so hann altíð sær snøggur út, og skal fáa tryggja, at kannur við kaffi, the, vatn og juice eru á básinum við tilhoyrandi service til eina og hvørja tíð, meðan messan er opin fyri vitjandi. Roknast má við, at tøvur er á fyra starvsfólkum til hetta arbeiðið. Veitarin rindar allar útreiðslur, ið standast av hesum.

Veitingin fevnir eisini um goymslu og flutningi av øllum tilfari, ymiskar installatióinir, íbindingar í messuhøllini, burturbeining av skrelli og annað sum kemur afturat í samband við uppseting og niðurtøku av básinum. Í tann mun, at tøvur í hesum sambandi er á veitingum beinleiðis frá messufyriskiparunum, sum viðføra eyka kostnað (truckleiga v.m.), skal hesin víðarifakturast serskilt uttan eyka overhead.

Statusfundir og eftirmering

Veitarin skal luttaka í statusfundum, har gongdin í verkætlanini verður viðgjørd. Veitarin skal eisini á hvørjum ári luttaka í einari eftirmering av messuluttøkuni.

4. Krøv til tilboðið:

Saman við tilboðnum skal vera ein stutt lýsing av fyrítøkuni og av týðandi undirveitarum, sum fyrítøkan ætlar at nýta. Harumframt eina lýsing av royndum hjá fyrítøkuni og undirveitarum at fyriskipa líknandi messuluttøku ella tiltøk.

Tilboðið skal verða útgreinað við einum tilboðslista, har tað er sjónligt, hvør kostnaðurin er fyri hvørja einstaka veiting.

Tilboðið skal innihalda eina skitsu av, hvussu tilboðsgevarin ímyndar sær grafiska samleikan á básinum.

Eisini skal greiðast frá tilfari av veggjum og gólvi á básinum (serliga tjúkd og tilfar).

Talan er um tilboð uppá:

- Tilboð uppá landabásin á messuni í 2025, við møguleika fyri leinging til messurnar í 2026 og 2027.

5. Meting av innkomnu tilboðunum:

Tá mett verður um tilboðini verður dentur lagdur á:

1. Kostnað
2. Heildarmeting av sniðgevingini
3. Góðsku av tilfari
4. Heildarmeting av veitara og týðandi undirveitarum

Føroya Arbeiðsgevarafelag tilskilar sær rætt til at velja frítt millum innkomnu tilboðini ella ikki at taka av nøkrum tilboði.

6. Gjaldstreytir, fakturering v.m.

50 % av sáttmálakostnaðinum fellur til gjaldingar dagin eftir, at sáttmálin er undirskrivaður.

25 % av sáttmálakostnaðinum fyri básin fellur til gjaldingar ein mánaða áðrenn Seafood Expo Global byrjar.

25 % av sáttmálakostnaðinum fyri básin fellur til gjaldingar dagin eftir, at Seafood Expo Global er liðug.

Lutfalsliga gjaldið fyri omanfyri nevndu sáttmálaupphædd fyri básin, skal fakturerast beinleiðis til luttakandi fyrirkurnar í mun til lutfalsliga fermetratalið, sum fyrirkurnar hava fingið tillutað. Gjald fyri felagsøki og møguligt tómkki verða eisini faktureraði í mun til lutfalsliga fermetratalið. Samlaða fermetratalið er 428 m².

Føroya Arbeiðsgevarafelag garanterar fyri gjøldini, eftir nærri avtalu við veitaran.

Gjaldstreytirnar í samband við fakturering skulu vera, at gjaldast skal innan 20 dagar eftir fakturadato.

7. Spurningar og svar

Kunnandi fundur verður hildin í Vinnuhúsinum, Óðinshædd 7, 26. mars kl. 13.00, har áhugaðir tilboðsgevarar kunnu spyrja og fáa svar.

Tað ber eisini til at senda inn skrivligar spurningar. Bæði spurningar og svar verða gjørdir tøkir hjá øllum áhugaðum tilboðsgevarum á heimasíðuni hjá Vinnuhúsinum.

8. Innlating av tilboði

Tilboðið kann latast inn til Vinnuhúsið, Óðinshædd 7, 100 Tórshavn ella við telduposti til industry@industry.fo. Tilboðið skal vera Vinnuhúsinum í hendi í seinasta lagi mikudagin 15. mai kl. 16.00. Tilboðið skal standa við í minsta lagi 60 dagar eftir tilboðsfristina.

Kunnandi skjøl hjáløgd hesari kravfesting:

1. Design Regulation and Height Restrictions fyri 2024
2. Yvirlitsplanur yvir høll 2 (føroyski landabásurin 2H201, 2I201 og 2H100)
3. Exhibitor Task Checklist 2024
4. Stand Approval Form 2024